

اسلامی تہذیب اور تمدنِ جدید

کو کیونکر ہم آہنگ کیا جاسکتا ہے؟

عصرِ جدید کا اہم ترین مسئلہ

اس وقت دنیا ایک عجیب و غریب قسم کے فکری انتشار اور ذہنی پراگندگی میں مبتلا ہے۔ ایک طرف مسلمان ہیں جو ایک برتر دین اور مکمل تہذیب کے مالک ہونے کے باوجود آج خود انہیں اس بات کا کوئی صحیح احساس و شعور نہیں ہے کہ وہ کتنی عظیم الشان نعمت اور کتنی اہم اور گراں مایہ شے سے متصف ہیں، جو اقوامِ عالم کی صحیح راہنمائی کر کے ان کی کاپیلاٹ سکتی ہے۔ ان کی مثال اس وقت بالکل ایسی ہی ہے جیسے کسی کی جھولی میں لعل و یاقوت اور ہیرے جواہرات بھرے ہوئے ہوں، مگر وہ انہیں خنزف ریزے سمجھ کر گدائی میں اپنی زندگی بسر کر رہا ہو۔ یا اگر کچھ اللہ کے بندوں کو اپنی دینی و تہذیبی قدر و قیمت کا احساس ہے بھی تو یہ مسئلہ ان کی سمجھ سے باہر کا دکھائی دیتا ہے کہ وہ موجودہ دور کے تہذیبی بحران کو کس طرح حل کریں اور جو طاقتیں ان کے صاف ستھرے تمدن پر بار بار حملے کر رہی ہیں، ان کو کس طرح روکیں؟ اور دوسری طرف غیر مسلم قومیں ہیں، جو دینوی آسائش اور سامانِ تمدن کی فراوانی کے باوجود ذہنی و اخلاقی اعتبار سے تہی مایہ ہیں اور کسی برتر تہذیبی نظریے کے نہ ہونے کی وجہ سے کشاں کشاں موت کی وادی سے روز بروز قریب ہوتی جا رہی ہیں۔ عقلا اور دانشور حیران ہیں کہ ان خرابیوں کا حل آخراً کیا ہو سکتا ہے جن سے سابقہ اس سے قبل گزشتہ کسی بھی دور میں آئی ہو گی پرت کے ساتھ کبھی پیش نہیں آیا۔

یہ کارِ خلافت کا وہ اہم ترین مسئلہ ہے جس کے حل کے بعد ہی کوئی قوم یا ملت صحیح معنی میں اپنے خلیفہ ہونے کا دعویٰ کر سکتی ہے۔ مسلم دانشوروں نے بھی اس سلسلے میں کچھ خامہ فرسائی کی ہے۔ ان کے بعض نظریات اگلے صفحات میں پیش کیے جا رہے ہیں، جن کا حاصل یہ ہے کہ اہم ترین مسئلہ کو

اپنے دین و ایمان پر ثابت قدم رہتے ہوئے محض اپنی تمدنی و اجتماعی ضروریات کی تکمیل کے لیے جدید علوم اور جدید تمدن کے تمام صالح عناصر کو قبول کر لینا چاہیے، اسی میں ہمارے موجودہ تمام مشکلات کا حل موجود ہے مگر یہ مسئلہ بہت زیادہ نازک، پیچیدہ اور تفصیلی دلائل کا مقلح ہے، اور جب تک اس سلسلے میں شرعی و عقلی دلائل نہ پیش کیے جائیں خواہ بے گناہانہ پیدا ہوں گی۔ لہذا سب سے پہلے ہم کو یہ دیکھنا چاہیے کہ خود قرآن حکیم اس سلسلے میں ہماری کیا رہنمائی کرتا ہے؟

قرآن اور جدید علم و تمدن

اس مسئلے کے حل کے لیے سب سے پہلے ہم کو یہ دیکھنا ہے کہ "علم جدید" اور "تمدن جدید" بذاتِ خود ہیں کیا اور وہ کس طرح پیدا ہوتے ہیں؟ جب تک یہ اہم اور بنیادی مسئلہ حل نہیں ہوگا الجھی ہوئی نڈر کا سرا نہیں ملے گا اور گم شدہ چابی ہاتھ نہیں آسکیگی۔ پھر ہمیں کے بعد دیگر تمام مسائل آپ سے آپ آسانی سے حل ہو جائیں گے۔

اگر حقیقت کی نظر سے دیکھا جائے تو معلوم ہوگا کہ "علم جدید" مظاہرہ کائنات اور ان کی مشنری میں طوفاً لکھ کر سے پیدا ہوتا ہے۔ بالفاظِ دیگر کئی اشیاء میں تحقیقات و تجربات کی بدولت ظہور پذیر ہوتا ہے، اور "تمدن جدید" اور اس کے تمام نقل و نگارہ و حاصلِ علم جدید میں کے منطقی نتائج اور اس کے آثار و مظاہر ہیں۔ ہر نیا علم یا ہر نیا انکشاف و اکتشاف ایک نئے تمدن کو جنم دیتا ہے، نئے نظریات پیدا کرتا ہے اور ایک نئے ماحول کی داغ بیل ڈالتا ہے۔ اس حقیقت کو سمجھنے کے لیے حسبِ ذیل مثالوں پر غور فرمائیے۔

اگر کوئی آپ سے یہ کہے کہ "اس مکان کی چھت پر چڑھ جاؤ" تو آپ اس پر کس طرح چڑھ سکیں گے جب کہ اوپر جانے کا کوئی راستہ موجود نہ ہو، ظاہر ہے کہ اس صورت میں آپ اپنی عقل سے کام لیتے ہوئے پہلے ایک سیڑھی تیار کریں گے، پھر اس کے سہارے اوپر پہنچ جائیں گے۔ اسی طرح اگر آپ کسی جزیرے میں رہتے ہوں اور آپ سے کہا جائے کہ تم اس جزیرے کو چھوڑ کر فلاں جزیرے کو چلے جاؤ، مگر دوسرے جزیرے تک پہنچنے کا کوئی ذریعہ موجود نہ ہو تو ظاہر ہے کہ اس صورت میں عقل و تدبیر سے کام لے کر پہلے ایک کشتی تیار کریں گے، پھر اپنے مقصود کو پہنچیں گے۔ اب اگر آپ اس حکم کی تعمیل اور اس کی بجا آوری کا تجویز فرمائیں تو آپ کو دو چیزیں نظر آئیں گی۔

۱۔ ایک نئے ذریعے یا سہارے کی تلاش و جستجو میں آپ کی سرگمائی اور دماغ کو متحرک کرنے کا عمل، اس کو آپ چاہے اپنا غور و فکر کہہ لیجیے یا اپنے تجربات و مشاہدات کو یکجا کر کے کوئی راہ عمل تلاش کرنا اور اس کا خاکہ بنانا۔

۲۔ آپ کی قوتِ فکر اور قوتِ داخلی کے مطابق عملاً ظہور پذیر ہونے والے نتائج، یا ذہنی خاکے کے محسوس مادی اظہار و مظاہر۔

آسان الفاظ میں یوں کہا جاسکتا ہے کہ پہلی نظر جو کہ فکر و نظر سے تعلق رکھتی ہے علم کہلاتی ہے اور دوسری چیز جو عملی مظہر بنتی ہے وہ صنعت یا تمدن۔ اس طرح مختلف مسائل و مشکلات کے حل کی راہ میں نئے نئے علوم اور نئے نئے تمدن جنم لیتے ہیں۔ پھر جیسے جیسے تحقیقات و تجربات بڑھتے جائیں گے مختلف آلات و اوزار، ذرائع و وسائل اور نئے نئے کل پرزوں کا سلسلہ چل پڑے گا اس طرح نئی نئی اور بہتر سے بہتر صنعتیں جنم لیتی رہیں گی اور تمدن بھی آہستہ آہستہ ایک منزل سے دوسری منزل کی طرف دواں دواں نظر آئے گا۔ اس لحاظ سے ثابت ہوتا ہے کہ تمدن جدید اصل میں علم جدید ہی کی پیداوار ہے۔

اس اصول کو ذہن نشین کر لینے کے بعد اب چند قرآنی آیات میں غور فرمائیے تو یہ حقیقت پوری طرح کھل کر سامنے آجائے گی کہ علم جدید اور تمدن جدید کا داعی الہی الہیٰ ہے، جس نے ایک حیثیت سے مظاہر کائنات میں غور و فکر کیلئے وجود باری کے دلائل اظہار کرنے پر زور دیا تو دوسری طرف مختلف علوم اور مسائل میں غور کرنے کے مختلف صنعتوں (INDUSTRIES) کو وجود میں لانے کی طرف توجہ مبذول کرائی۔ چنانچہ وہ پوری صراحت کے ساتھ کہتا ہے:

هُوَ الَّذِي سَخَّرَ الْبَحْرَ لِيَأْكُلُوا مِنْهُ لَحْمًا طَرِيًّا وَتَسْتَخْرِجُوا مِنْهُ حَبْلًا
مَلْسُومًا (النحل : ۱۴)

وہی ہے جس نے سمندر کو تمہارے لیے مسخر کر دیا تاکہ اس سے تم تازہ گوشت کھاؤ اور زبور (میریوں کی شکل میں) نکالو، جس کو تم پینتے ہو۔

سمندر کو مسخر کرنے کا مطلب اس میں ودیعت شدہ فوائد سے استفادے کے لیے اس کو پوری طرح نام کر دینا ہے، اور یہ مقصد بغیر کشتی سازی اور کشتیوں میں سفر کے حل نہیں ہو سکتا۔

سمندر سے تازہ گوشت یعنی مچھلیاں حاصل کرنا بھی اس پر موقوف ہے کہ سفر کے لیے کشتیاں بھی تیار کی جائیں اور مچھلیاں پکڑنے کے لیے جال اور دیگر اوزار بھی بنائے جائیں۔ اسی طرح سمندر سے موتی نکالنے کے لیے خوب خوردی کی تربیت اور اس کے آلات و اوزار کی تیاری ضروری ہے۔ اسی طرح محض ان دو فوائد کے حصول کے لیے کئی صنعتوں کا آغاز ہوتا ہے اور بہت سے فنی (TECHNICAL) معلومات و تجربات کی ضرورت پڑتی ہے۔ یہی فنی معلومات فنی علوم یعنی صنعتی علوم کی بھی بنیاد ہیں۔ حسب ذیل عظیم الشان آیت کریمہ میں خود فرمایے تو آپ کو اس قسم کے بے شمار علوم اور بہت سی صنعتوں کی طرف رہنمائی ملے گی۔

إِن فِي خَلْقِ السَّمَوَاتِ وَالْأَرْضِ وَالاختِلافِ اللَّيْلِ وَالنَّهَارِ وَالْفُلْكِ الَّتِي تَجْرِي فِي الْبَحْرِ بِمَا يَنْفَعُ النَّاسَ وَمَا أَنْزَلْنَا مِنَ السَّمَاءِ مِنْ مَّاءٍ فَأَحْيَا بِهِ الْأَرْضَ بَعْدَ مَوْتِهَا وَبَثَّ فِيهَا مِنْ كُلِّ دَابَّةٍ م وَتَعْرِيفِ الرِّيحِ وَالْمِطَابِ الْمُسْتَخَرِّ بَيْنَ السَّمَاءِ وَالْأَرْضِ مِنْ لآيَاتٍ لِقَوْمٍ يَعْقِلُونَ (البقرہ : ۱۶۴)

زمین اور آسمانوں کی تخلیق میں، دن رات کے سیر پھیر میں، اور ان کشتیوں (اور جہازوں) میں جو سمندر میں لوگوں کے نفع بخش سامان کو لے کر چلتے ہیں، اور اس پانی میں جس کو اللہ نے بلندی سے اتارا اور اس کے ذریعے زمین کو زندگی بخشی جب کہ وہ مردہ تھی، پھر اس میں قسم قسم کے جان دار پھیلا دیے، اور ہواؤں کے ادل بدل میں، اور اس باد میں جو زمین اور آسمان کے درمیان سفر رہتا ہے۔ (ان تمام مظاہر میں عقل مندوں کے لیے یقیناً بہت سی) نشانیوں موجود ہیں۔

ان آیات کریمہ کا اولین مقصد جیسا کہ پہلی نظروں سے واضح ہو رہا ہے وجودِ باری اور اس کی صفاتِ عالیہ کا اثبات نیز اثباتِ قیامت کے سلسلے میں سائنٹفک شواہد پیش کرنا اور شرک و مادیت اور دیگر فکری لغزشوں کی تردید کرنا ہے۔ اس کو ہم علم نظری کہہ سکتے ہیں۔ مگر یہاں ضمناً اس علم سے اس کے عملی فوائد بھی مقصود ہیں، اور جیسا کہ شیخ طنطاوی جوہری نے لکھا ہے، اس موقع پر بہت سے تمدنی فوائد کا اثبات ہو رہا ہے۔


"لِقَوْمٍ يَعْقِلُونَ" (وہ لوگ جو عقل سے کام لیتے ہیں) کی سندان لوگوں کو عطا کی گئی ہے جو زمین اور آسمانوں (اجرامِ سماوی) کی تخلیق پر غور و فکر کرتے ہیں، رات دن کے سیر پھیر کے اسرار معلوم کرتے ہیں، کشتیوں، جہازوں اور سامانِ تجارت کے فوائد پر نظر ڈالتے ہیں، بارش کے عجائب، نباتات کے مظاہر

جو پایوں کی خلقت اور ان کے اسرار و عجائب معلوم کرتے ہیں۔ ہواؤں کے ضوابط اور ان کی قسموں (جیسے پُردا ہوا میں، پچھوا ہوا میں، سمندری ہوائیں اور تجارتی ہوائیں وغیرہ) کا علم حاصل کرتے ہیں، اور یہ جاننے کی کوشش کرتے ہیں کہ بادل آسمان میں کس طرح جمع ہوتا ہے، (اور وہ کہاں سے آتا ہے) اور بارش کیسے اور کس طرح ہوتی ہے؟ اور اس میں سورج کی کارفرمائی کیا ہے؟ اور بارش پر کیا کیا اثرات ڈالتی ہے؟ غرض ان تمام چیزوں کی حقیقت و ماہیت اور ان کے اسرار و فوائد کے جاننے اور ان میں غور و فکر کرنے والا کو اس موقع پر ”صاحب عقل“ قرار دیا گیا ہے۔

ان آیات سے یہ ثابت ہوتا ہے کہ فلکیات، بارش، ہوا، بادل، ندی نہریں، معدنیات اور دیگر تمام طبیعی و صنعتی علوم کی تحصیل ضروری ہے۔ غور فرمائیے تو پتا چلے گا کہ یہاں جن کشتیوں (اور ان میں ہر قسم کے جہاز بھی شامل ہو سکتے ہیں) کا ذکر کیا گیا ہے، (وہ نہایت قدیم ہیں جس طرح لوہے اور لکڑی وغیرہ کے محتاج تھے، اسی طرح آج دن) لوہا، کوئلہ اور بجلی کے محتاج ہیں۔ اسی طرح جہازوں کے لیے سامان کی ضرورت ہے، جس کو وہ ایک جگہ سے دوسری جگہ پہنچائیں۔ (اور یہی چیز علم تجارت (COMMERCE) کی بنیاد بھی ہے)۔ غرض اس آیت کریمہ میں تمام علوم و فنون کی طرف اشارہ کر دیا گیا ہے۔

اس آیت کریمہ میں ان کے علاوہ بھی دیگر بہت سے علوم و فنون اور صنعتوں کا اثبات ہو سکتا ہے۔ مثلاً اجرام سماوی کے مشاہدے کے لیے رصدگاہوں (OBSERVATORIES) اور ان کے ساز و سامان کی تیاری، جن میں دور بینیں وغیرہ بھی شامل ہیں، جہاز سازی کے کارخانے اور ان کے ساز و سامان کی تیاری، نیز ان صنعتوں میں استعمال ہونے والے خام مال کی فراہمی، کان کنی کا علم اور اس سے متعلق صنعتیں، جن کے ذریعے لوہا، کوئلہ اور پٹرول وغیرہ کی فراہمی عمل میں آتی ہے، جہاز رانی کا علم اور اس کی تربیت، برق و بجلی کا علم اور ان کی صنعتیں جن کے ذریعے معجونہ جہاز چلتے ہیں۔ (بلکہ اب تو ایٹمی جہاز بھی چلنے لگے ہیں)۔ اسی طرح عالم حیوانات و نباتات اور دیگر مظاہر فطرت کے تفصیلی مطالعے کے لیے بہت سے ساز و سامان اور آلات و اوزار کی ضرورت پڑتی ہے۔ اس طرح یہ آیت کریمہ علاوہ بے شمار صنعتی اور تکنیکی علوم و فنون کے حسب ذیل خالص سائنسی علوم کی بھی بنیاد اور ان کا ماخذ ہے:

COSMOLOGY	_____	۱۔ علم تخلیق کا نفاذ
ASTRONOMY	_____	۲۔ فلکیات
ASTROPHYSICS	_____	۳۔ فلکی طبیعیات
METEOROLOGY	_____	۴۔ موسمیات
GEOLOGY	_____	۵۔ ارضیات
GEOPHYSICS	_____	۶۔ ارضی طبیعیات
GEOGRAPHY	_____	۷۔ علم جغرافیہ
MINERALOGY	_____	۸۔ علم معدنیات
PHYSICS	_____	۹۔ طبیعیات
CHEMISTRY	_____	۱۰۔ کیمیا
BIOLOGY	_____	۱۱۔ حیاتیات



یہ استنباط میرے ناقص علم کے مطابق ہے۔ ورنہ اس عظیم الشان اور جامع آیت کریمہ سے اور بھی بہت سے علوم کا استنباط کیا جاسکتا ہے۔ اس آیت کریمہ کی صحیح عظمت بیان کرنا اور اس کے تمام علوم و معارف کا احاطہ کرنا انسانی طاقت سے باہر ہے۔ مگر جتنے بھی علوم و مسائل اور اسباق و بعبارت مستنبط کیے جائیں گے وہ سب علم اسماعی کے دائرے میں ہوں گے۔ اور یہ آیت کریمہ ایک حیثیت سے نظری سائنس کی بھی بنیاد ہے اور عملی سائنس کی طرف رہنمائی حسب ذیل آیات کے ذریعے کی گئی ہے:

اللَّهُ الَّذِي خَلَقَ السَّمَوَاتِ وَالْأَرْضَ وَأَنْزَلَ مِنَ السَّمَاءِ مَاءً فَأَخْرَجَ بِهِ مِنَ الثَّمَرَاتِ رِزْقًا لَكُمْ ۗ وَسَوَاءٌ لَكُمْ أَعْفَلَكَ الْفَجْجِي فِي الْبَحْرِ بِأَمْرِهِ ۗ وَسَوَاءٌ لَكُمْ الْأَنْهَارُ ۗ وَسَوَاءٌ لَكُمْ الشَّمْسُ وَالْقَمَرُ ۗ آيَاتٍ ۗ وَسَوَاءٌ لَكُمْ آيَاتِ وَالسَّمَاءِ ۗ وَأَمْشِكُمْ مِنْ تَحْتِ مَا سَأَلْتُمُوهُ ۗ وَإِنْ تَقَدُّوا يَنْعَمْتُ اللَّهُ لَاتُخْصَمُوهُ ۗ إِنَّ الْإِنْسَانَ لَقَفُورٌ

گفتار ۱۱ (ابراہیم، ۲۲-۲۳)

اشرف ہے جس نے آسمانوں اور زمیں کو پیدا کیا اور بلندی سے پانی برسایا۔ پھر اس پانی سے تمہاری سفیدی (کی خاطر) طرح طرح کے میوے نکالے، اور کشتیوں کو تمہارے قابو میں کیا تاکہ سمند میں اس کے حکم سے

بقی رہیں (تاکہ تم جہاں چاہو آسانی سفر کر سکو) اور وہ یا فل کو تمہارے لیے مسخر کیا رکھ حسب منشا ان پر بند باہر
 بران کا رخ موڑ لو) اور تمہارے لیے آفتاب و ماہتاب کو مسخر کیا رکھ ان کی توانائیوں سے تم حسب خاطر مستفید
 ہو سکو) اور تمہارے لیے دن اور رات کو کام میں لگایا (تاکہ تمہارے کام کرنے اور راحت پانے کے اوقات
 نیتین ہو سکیں) اور اس نے (اس طرح) تمہارے (تمام فطری) مطالبات پورے کر دیے۔ **۱۱** اگر تم اللہ کی نعمتوں
 کو شمار کرنا بھی چاہو تو نہ کر سکو گے۔ انسان بڑا ہی ستم گار اور ناشکر ہے۔ (جو ان نعمتوں سے مستفید ہونے
 کے باوجود خدا کا انکار کر بیٹھتا ہے)۔

اوپر کی آیات (سورہ نحل اور سورہ بقرہ دالی) میں جو باتیں علمی اور نظری حیثیت سے بیان کی گئی تھیں
 ان کو یہاں پر اسلوب بدل کر عملی حیثیت سے پیش کیا جا رہا ہے، ان کی افادیت بیان کی جا رہی ہے اور
 نوع انسانی پر بطور احسان جتایا جا رہا ہے کہ یہ سارے مظاہر اور ان کے یہ سارے فوائد اللہ کی ربوبیت
 کے اظہار اور اس کی رحمانیت کے مظہر کے طور پر ہیں۔ **۱۲**

۱۱ اللہ تعالیٰ نے انسانی فطرت اور اس کے تقاضوں کے مطابق اس کائنات ارضی میں ان کی مزدوریات کا سارا سامان
 رکھ دیا ہے اور اس کی راحتوں اور آسائشوں کا پورا پورا خیال رکھا ہے۔ اس سے معلوم ہوتا ہے کہ اللہ تعالیٰ نوع انسانی پر
 بہت زیادہ مہربان اور مشفق ہے۔ وہ ظلم یا جابر انسان کی فطرت اور اس کے تقاضوں کو کھینچنے والا نہیں۔

۱۲ ان نعمتوں سے فائدہ اٹھانے ہی کا نام عظیم جدید اور تمدن جدید کی ترقی کہلاتا ہے۔ لہذا خدا کی نعمتوں سے فائدہ
 اٹھانا غیر فطری یا غیر عقلی یا غیر اسلامی نہیں ہے۔ کیونکہ دنیا کی تمام نعمتیں اللہ تعالیٰ نے انسان ہی کے لیے پیدا کی ہیں۔ ہاں
 البتہ انسان کا خدا سے بغاوت کرنا اور اس کے خلاف سرکشان رویہ اختیار کرنا ضرور غیر اسلامی اور اللہ کے نزدیک قابل
 تعزیر جرم ہے جس کی وہ قیامت کے دن سزا دے گا۔ انسان کو چونکہ اس مظاہر سے مستفید ہونے کی ماہ میں
 سخت محنت اور جدوجہد کرنی پڑتی ہے اس لیے وہ یہ سمجھنے لگتا ہے کہ یہ سب کچھ محض اس کے نصیبانہ و کاتیبہ ہے۔

مگر اللہ تعالیٰ نے یہ ساری نعمتیں انہیں کے لیے پہلے ہی سے ان مظاہر کے باطن میں ودیعت کر دی تھیں اور یہ ظاہر بھی بنا دیا
 تھا کہ جو کوئی اس ماہ میں جدوجہد کرے گا وہ ان نعمتوں کو پلے گا لیس لانا انسان الا ما سعى۔ لہذا انسان کو اپنی کامیابی
 پر مغرور و تکبر نہیں چو جانا چاہیے بلکہ اسے خدا کے فضل کا شکر گزار رہنا چاہیے جس نے اس کائنات میں منظم و منضبط مظاہر
 ضرور قائم کر کے اس کے لیے ان نعمتوں کے حصول کو ممکن بنایا۔

نوع انسانی کے لیے ان نعمتوں کے حصول کو ممکن بنایا۔

ان آیات میں بنیادی اور اصولی طور پر بین قسم کی نعمتوں کا تذکرہ کیا گیا ہے: (۱) بڑی (۲) بھری

(۳) سماوائی - ان تینوں کی مختصر سی تشریح حسب ذیل ہے:

۱- بڑی نعمتوں میں خصوصیت کے ساتھ زمین کی پیداوار کے لیے نہروں اور دریاؤں کے ذریعے آب پاشی کا طریقہ سمجھایا گیا ہے کہ اس طریقے کو اپنا کر نیز اپنی عقل و تجربے کے ذریعے اور نئے نئے آلات و وسائل کا استعمال کر کے زرعی پیداوار میں ترقی کی جاسکتی ہے اور اس طرح زمین کی نعمتوں سے تمتع کیا جاسکتا ہے۔ مگر اس کے لیے علم جزائیہ، علم زراعت اور آب رسانی کے طریقوں سے واقفیت ضروری ہے۔ (ان موضوعات پر بکثرت لٹریچر وجود میں آچکا ہے)۔

۲- بھری فوائد اور نعمتیں: یہ زرعی پیداوار اور دیگر سامان تمدن کو دنیا کے ایک مقام سے دوسرے مقام تک پہنچا کر حاصل کرنے کا بھی ایک ذریعہ ہے۔ اور اس راہ میں سمندری سفر، سمندری راستوں اور سمندری تجارت کے امدادیوں سے واقفیت ضروری ہے جو کسی قوم یا ملت کی ترقی و خوش حالی اور اس کی سر بلندی کے لیے ریڑھ کی ہڈی کی حیثیت رکھتی ہے۔ اس کے بغیر کوئی قوم ترقی یافتہ قوم نہیں

بھی حقیقی خلیفہ ہونے کی حیثیت سے داخل و شامل ہیں۔ بلکہ ایک حیثیت سے یہ خطاب دراصل انہی سے ہے۔ بہاول اس کا مطلب یہ ہوا کہ یہ ساری نعمتیں اللہ تعالیٰ نے ہمارے لیے پیدا کی ہیں لہذا ہم ان سے ایک "شکر ممنوعہ" کی طرح محروم کیوں رہیں؟ غور فرمائیے اللہ تعالیٰ نے آسمان سے پانی ہمارے لیے برسایا ہے، زمین سے اناج ہمارے لیے اگایا ہے، سمندر میں کشتیوں اور جہازوں کو ہمارے لیے سمجھ لیا ہے، نہروں اور دریاؤں کو ہمارے لیے کام میں لگایا ہے، آفتاب و ماہتاب ہمارے لیے مسخر ہیں اور دن رات ہمارے ہی مفاد کی غرض سے محوسفر ہیں، غرض ساری کائنات ہمارے لیے مدام کر دی گئی ہے تو پھر ہم کس خطا اور کس جرم میں ان خدائی نعمتوں سے لطف اندوز ہونے سے محروم ہو جائیں؟ ان آیات کا منشا و مقصد یہ ہے کہ اہل اسلام صحیح معنی میں خدا کے بندے بن کر ان تمام لذتوں اور آسائشوں سے ضرور مستفید ہوں۔ مگر اس کے لیے خود آگے بڑھ کر انھیں اس میدان میں محنت کرنی پڑے گی اور ان تمام علوم و فنون میں راجح کا تذکرہ اوپر کیا گیا ہے) دسترس حاصل کر کے انھیں ایک غیور، صفتی، خود دار، معرت مند اور مثالی ملت کی طرح زندگی کے میدان میں آگے بڑھنا پڑے گا۔ حد نہروں کا دست نگر اور غلام بن کر زندگی کی لذتوں کا خواب دیکھنے والوں سے بڑھ کر نادان اور کون ہو سکتا ہے۔ یہی ان آیات کریمہ کا تقاضا اور منشا ہے۔ خداوندی ہمت و شجاعت کے ساتھ

بن سکتی اور زندگی کی حقیقتی لذتوں سے کبھی آشنا نہیں ہو سکتی۔ آج تمدن کی ترقی کا سامنا دار و مدار سمندری تجارت اور جہانوں کی نقل و حرکت پر موقوف ہے، اور کسی قوم کے ترقی یافتہ ہونے کی دلیل یہ سمجھی جاتی ہے کہ دنیا کے سمندوں اور پانیوں پر اس قوم کا کتنا قبضہ ہو چکا ہے۔ محض تجارتی نقطہ نظر ہی سے نہیں بلکہ آج کل تو سمندوں میں جنگی اور عسکری جہاز — برقی و بھاپ اور ایٹمی طاقت سے چلنے والے — نہایت درجہ مہبت ناک انداز میں دندناتے اور غیر ترقی یافتہ قوموں میں اپنے غلبے و اسیٹلا کی دھاگ بٹھاتے پھر رہے ہیں۔ اس لحاظ سے ظاہر ہے کہ سمندری سفر کے لیے جہاز سازی، جہاز رانی اور دیگر متعلقہ سائنسی و صنعتی علوم و فنون میں کمال حاصل کرنا ضروری ہے۔ اور یہ چیز آج "سمندری نعمتوں" کے حصول سے زیادہ خود اپنی حفاظت و مدافعت کے لیے بھی ضروری ہے۔ ورنہ کوئی قوم ان بے پروائی خطرات کا مقابلہ نہیں کر سکے گی جو سمندر کی راہ سے آنے والے ہوں۔

۳۔ سماواتی فوائد و نعمتیں : زمین کی پیداوار میں سماواتی اثرات کا اگرچہ براہ راست اور بالواسطہ تعلق ضرور پایا جاتا ہے، مثلاً بارش اور نباتات کے نشوونما میں سورج اور اس کے اثرات کی کارفرمائی۔ مگر اس سے براہ راست فائدہ اٹھانے کی ایک مثال "شمسی توانائی" (SOLAR ENERGY) کا استعمال ہے، جو سائنس کی ترقی کی بدولت موجودہ دور ہی میں ممکن ہو سکا ہے۔ اس طرح زیادہ مستقبل میں ان سماواتی گروں سے جتنے بھی فوائد حاصل کیے جائیں گے وہ سب اس کٹیے میں داخل ہو جائیں گے۔ ظاہر ہے کہ اس کے لیے بھی جدید علوم سے واقفیت اور ان میں دسترس ضروری ہے۔

۴۔ لیکن اس موقع پر ایک غلط فہمی کا ازالہ بھی ضروری ہے۔ وہ یہ کہ ان سماواتی گروں سے استفادے کے لیے سماوات یا اجرام سماوی کا سفر کرنا ضروری نہیں ہے اور اس سے موجودہ خلائی پروازوں کی صعوبت یا استحباب پر دو وجوہات کی بنا پر استدلال نہیں کیا جاسکتا۔ ایک تو یہ کہ انسان صرف ہماری زمین پر تخلیق ہے اور اس کو اجرام سماوی کی غلاف سونہنی نہیں گئی۔ جیسا کہ اتنی جاغل فی الارض خلیفہ کے الفاظ صراحت کر رہے ہیں، اور دیگر مقامات میں بھی یہی بات کہی گئی ہے۔ دوسری بات یہ کہ آج خلا کا سفر نوع انسانی کے مفاد کی خاطر نہیں بلکہ جنگی و عسکری اغراض و مقاصد کے تحت عمل میں آ رہا ہے، جو عالم انسانی کے مفاد کے لیے ایک گھنائنی سازش ہے۔ اس موضوع پر تفصیلی بحث مدلل طور پر میں نے اپنی ایک کتاب میں کی ہے۔

اس بحث سے بخوبی ظاہر ہو گیا کہ اسلام ہی وہ واحد مذہب ہے جو علومِ جدیدہ اور تمدنِ جدید کی داغ بیل ڈالنے والا اور نوعِ انسانی کو صحیح نظریہٴ علم اور صحیح نظریہٴ کائنات عطا کرنے والا ہے جس طرح کہ یہ حقیقت بھی پوری طرح عیاں ہو گئی قرآنِ عظیم ہی دنیا کا وہ پہلا اور آخری صحیفہ ہے جس نے سب سے پہلے نظری (THEORETICAL) اور عملی (PRACTICAL) دونوں سائنسوں کی طرف توجہ دلا کر نوعِ انسانی کو مظاہرِ فطرت کی تفسیر پر آمادہ کیا۔ اس کی اس انوکھی ادحیرت انگیز دعوت کے باعث قرونِ وسطیٰ میں علومِ دنیویں کی ترقی ہوئی جس کے نتیجے میں یورپ کی نشاۃٴ ثانیہ عمل میں آئی اور آج یہ ترقی اپنی انتہائی منزلیں طے کر رہی ہے۔

جیسا کہ عرض کیا گیا، تمدنِ جدید دراصل علومِ جدیدہ ہی کے اثرات اور ثمرات کا نام اور ان کی ترقیوں کا لازمی اور منطقی نتیجہ ہوتا ہے، جو ہر دور میں بدلتا اور تغیرات سے دوچار ہوتا رہتا ہے۔ لہذا تمدن یا تمدنِ جدید بذاتِ خود کوئی بڑی چیز نہیں ہے۔ بلکہ اصل میں اس کے فیصالح اور فسادے باغیانہ رجحانات بڑے اور منفرد ہیں۔ مگر اس سے اتنی بات تو صاف ہو جانی چاہیے کہ اسلامِ علومِ جدیدہ یا تمدنِ جدید کو مطلق طور پر غلط نہیں قرار دیتا، کیونکہ یہ سب کچھ اس کے بالواسطہ یا بلاواسطہ پیدا کیے ہوئے آثار و مظاہر ہیں۔ لہذا علمِ جدید اور تمدنِ جدید کے نام سے گہرانے اور خوف کھانے کی ضرورت نہیں ہے۔ اس لیے کہ یہ اصولی اعتبار سے اپنے گھر کی چیزیں ہیں۔ نیز اس بحث سے اس غلط نظریے کا بھی خود بخود خاتمہ ہو جاتا ہے کہ اسلام انسان کو تمدنی ترقیوں سے روکتا اور اس پر پابندیاں عائد کرتا ہے، یا وہ تمدن کو اچھی نظر سے نہیں دیکھتا، یا وہ تمدن کو خلافِ مذہب سمجھتا ہے، وغیرہ وغیرہ

اسلام اور اصولی تمدن

عصرِ جدید میں وہی مذہب کامیاب ہو سکتا ہے جو تمدن کے بارے میں صحیح اور حقیقت پسندانہ نظریات رکھتا ہو اور اس کے دامن میں موجودہ تمام تہذیبی و اخلاقی مفاسد کو دودھ کرنے کا توشیح بخش سامان موجود ہو۔ اس اعتبار سے دیکھا جائے تو اس وقت زندگی کے میدان میں اسلام ہی ایک ایسا مکمل اور عالم گیر مذہب نظر آتا ہے جو ان مسائل کو حل کر کے نوعِ انسانی کی کامل رہنمائی کر سکتا ہے، اور اس سلسلے میں بنیادی مسائل صرف دو ہیں :

۱۔ تمدن کے بارے میں اسلام کا نظریہ کیا ہے ؟

۲۔ اسلام موجودہ تہذیبی بحران کا علاج کیا تجویز کرتا ہے؟

گزشتہ سطحوں سے تمدن کے بارے میں اسلام کا نظریہ بخوبی واضح ہو گیا اور یہ حقیقت اظہر من الشمس ہو گئی کہ اسلام نوعِ انسانی کو تمدنی ترقیوں سے روکتا نہیں بلکہ مختلف طریقوں سے اس کی ہمت افزائی کرتا ہے اور اس میدان میں اس کو آگے بڑھاتا ہے۔ وہ اس پوری کائنات اور اس کے تمام مظاہر کو اللہ تعالیٰ کا عطیہ اور اس کی نعمت ہونے کا تصور دلاتے ہوئے اسے خالقِ ارضی و سماوی شکرگزاری اور احسان شناسی پر ابھارتا ہے۔ وہ جس چیز کو معیوب اور قابلِ مذمت سمجھتا ہے وہ یہ ہے کہ اس کے احسانات کو فراموش اور اس کے خالق و مالک اور رب و رزاق ہونے کا انکار کر کے اپنی من مانی اور لاکھوتی نیت کا مظاہرہ کیا جائے۔ کیونکہ انسان اس دنیا میں بالکل آزاد نہیں ہے۔ بلکہ وہ شہنشاہِ عالم (جل جلالہ) کی فرمان روائی اور اس کی حدودِ مملکت میں رہنے والا ایک تابعِ فرمان فرد ہے، اور اس پر ان تمام قوانین کی پابندی لازمی ہے جو اس پر اس کے خالق و مالک نے عائد کر رکھے ہیں، جس طرح کہ اس کو کسی ملک کا ایک شہری ہونے کی حیثیت سے اس ملک کے قوانین کی پابندی ضروری ہوتی ہے۔ مگر انسانی قوانین اور خدائی قوانین میں بہت فرق ہے۔ انسانی قوانین عموماً ظالمانہ اور خود غرضانہ ہوتے ہیں جو ایک طبقے کی دوسرے طبقے کو لوٹ کھسوٹ کی خاطر بنائے جاتے ہیں، اور یہ ممکن ہی نہیں ہے کہ انسانی قانون میں — خواہ وہ بظاہر کتنا ہی عادلانہ کیوں نہ نظر آئے — خود غرضی کی جھلکیاں نہ پائی جائیں۔ کیونکہ انسانی فطرت بذاتِ خود خود غرضانہ قسم کی واقع ہوتی ہے۔ لہذا وہ سب کے ساتھ عدل و مساوات کا برتاؤ اور یکساں سلوک کر ہی نہیں سکتا۔

اس کے برعکس چونکہ اللہ تعالیٰ طبعی عوارض نہیں رکھتا، اس لیے وہ ہر قسم کی خود غرضی اور خود غرضانہ جذبات و خواہشات سے یکسر پاک ہے (سُبْحٰنَہٗ وَتَعَالٰی) اور اس بنا پر اس کو کس قسم

۱۔ اس کا نظام میں وجہ مختلف ممالک کے قوانین میں نظر آتا ہے کہ وہ اپنی ماتحت قوموں اور قیستوں کو

دبا کر اور ان پر زیادتی کرنے کی خاطر طرح طرح کے دد تہذیبی شوٹ نکال کر کس طرح ان پر مظالم ڈھاتے دہتے ہیں اسی طرح کسی ملک میں گوروں کے لیے الگ قانون بننا ہے تو قانون کے لیے الگ۔ گویا وہ دوسری دنیا کی مخلوق ہیں۔

لامر ہے کہ یہ رحمانِ انسانی تمدن و اجتماع کے لیے سمجھ و ادب ہے۔

کی دینیوں میں فرض و غایب یا دینیوں چیزوں کی حاجت ہی نہیں ہے۔ (رَعْنَتْ عَنِ الْعَلَمِیْنَ) لہذا اس کے تمام قوانین مراسم مشفقانہ، متوازن، عادلانہ اور تمام بنی آدم کے لیے یکساں طور پر قابل عمل ہیں۔ بلکہ فدائی قوانین — جو ابھی، دائمی اور غیر متغیر ہوتے ہیں — اس بنا پر ہوتے ہیں کہ ان کے فیصلے انسانی خود غرضی، جبر و استحصال اور لوٹ کھسوٹ کو روکا جاسکے اور انسانی معاشرے میں ظلم و زیادتی کا خاتمہ اور عدل و مساوات کا دور دورہ ہو، تاکہ تمام بنی آدم آپس میں بھائی بھائی کی طرح پرامن بقائے باہم کے اصول کے مطابق زندگی گزار سکیں۔ لہذا اسلام جہاں ایک طرف تمدنی و اجتماعی نقطہ نظر سے آزادی دیتا ہے تاکہ لوگوں کی امنگیں اور ان کے دلوں کے ٹھنڈے نہ پڑ جائیں تو دوسری طرف چند شرعی اخلاقی حدود و قیود بھی عائد کرتا ہے تاکہ معاشرتی و اجتماعی زندگی پرامن رہے اور تمام افراد انسانی ایک دوسرے کے حقوق کا پاس و لحاظ کریں۔

اس لحاظ سے اسلام اور پنج نیچ سے بالکل الگ ایک متوازن مذہب ہے جو دین و دنیا کا ایک جامع اور بہترین تصور رکھتا ہے۔ دیگر مذاہب کی طرح وہ نیک دنیا اور عزت و گوشہ نشینی کی تعلیم نہیں دیتا بلکہ کارزارِ حیات کو گرم کرنے اور تمدنی ہنگامہ آرائیوں میں کود پڑنے کی دعوت دیتا ہے۔ یہ وہ مثبت انداز فکر اور متوازن طریقہ تیسیم ہے جس کا تصور ہمیں دنیا کے دیگر کسی بھی مذہب میں نہیں ملتا۔

چنانچہ علامہ شبلی نعمانی (۱۸۰۵ء - ۱۹۰۴ء) نے اپنی کتاب ”الکلام“ میں ”ترقی تمدن کے وہ اصول جو دین اسلام میں پائے جاتے ہیں“ کے زیر عنوان جن نکات سے بحث کر کے انہیں قرآنی دلائل سے مزین کیا ہے، ان میں سے پہلے دو نکات کا خلاصہ یہاں پیش کیا جاتا ہے، جن کا تعلق زیر بحث موضوع سے ہے۔

”ہمارا دعویٰ صرف یہ نہیں ہے کہ اسلام تمدن کے موافق ہے، بلکہ ہمارا یہ بھی دعویٰ ہے کہ وہ تمدن کو ترقی دینے والا ہے اور اس حد تک پہنچانے والا ہے جو تمدن کا آخری درجہ ہے۔ انسان کی تمام ترقیوں کی پہلی بنیاد یہ ہے کہ وہ یہ خیال کرے کہ وہ اعلیٰ ترین مخلوقات ہے اور تمام کائنات میں جو کچھ ہے وہ اسی لیے ہے کہ انسان اس سے تمسح اٹھائے۔ سب سے پہلے قرآن مجید نے اس اصول کی تعلیم کی:

نَعَتْ تَحَقَّقَتِ الْإِنْسَانَ فِي أَحْسَنِ تَقْوِيمِهِ (نیں ۴۰)

ہم نے انسان کی بناوٹ بہتر سے بہتر بنائی۔

وَسَخَّرْنَا لَكَ فِي السَّمَاوَاتِ وَمَا فِي الْأَرْضِ جَنِيحًا مِّمَّنْهُ (طہ جاثیہ ، ۱۳)

تمام آسمان و زمین کی چیزوں کو تمہارے لیے مسخر کیا۔

انسان کی تمام ترقیوں کی بنیاد یہ ہے کہ اس کو یہ یقین ہو کہ اس کے خیر و شر، ترقی اور تنزہل عروج اور زوال کا مدار تمام تر اس کی سعی و کوشش پر ہے، اور دنیا اور دین کی تمام کامیابیاں محض اس کی کوشش پر موقوف ہیں۔ قرآن مجید نے اس اصول کو نہایت توضیح اور تاکید کے ساتھ بیان کیا:

أَنْ لَّيْسَ لِلْإِنْسَانِ إِلَّا مَا سَعَى (النجم ، ۳۹)

انسان کے لیے اتنا ہی ہے جتنی اس کی کوشش ہے۔

لَهَا مَا كَسَبَتْ وَعَلَيْهَا مَا اكْتَسَبَتْ (البقرہ : ۲۸۶)

انسان کے نفس کو جو فائدہ پہنچتا ہے اس کی کمائی کی بدولت ہے، اور جو نقصان پہنچتا ہے اس کی کرتوت

کی بدولت۔

وَلَا تَكْسِبُ كُلُّ نَفْسٍ إِلَّا عَلَيْهَا (الانعام ، ۱۶۴)

اور جو کوئی بڑا کام کرتا ہے تو اس کا وبال اسی پر پڑتا ہے۔

أَوَلَمْ آتَاكُمْ مِصْبِحَةٌ قَدْ أَصْبَحْتُمْ مِثْلَيْهَا قُلْتُمْ أَنْ هَذَا لَمَلٌ هُوَ مِنْ

عِنْدِ أَنْفُسِكُمْ (آل عمران : ۱۶۵)

کیا جب ایسا ہوگا کہ تم پر کوئی مصیبت پڑے کہ جس کے دو چند تم پہلے سوچنا چکے ہو تو تم کہو گے کہ

یہ مصیبت کہاں سے آئی۔ اے محمد (صلی اللہ علیہ وسلم) کہہ دیجیے کہ یہ خود تمہاری اپنی ذات کی وجہ سے ہے۔

ذَلِكُمْ بِأَنَّ اللَّهَ لَمْ يَكُ مُغْتَبَرًا تَتَذَكَّرُ عَلَيْهَا عَلَى قَوْمٍ حَتَّى يُفَيِّرُوا أَمَايَا أَنْفُسِهِمْ (الغالب ، ۵۳)

(الغالب ، ۵۳)

یہ اس لیے کہ خدا جب کسی قوم کو نعمت دیتا ہے تو اس کو بدلتا نہیں، جب تک وہ خود اپنے آپ کو بدلیں۔

ظَهَرَ الْفَسَادُ فِي الْبَحْرِ وَمَا كَسَبَتْ أَيْدِي النَّاسِ (روم ، ۴۱)

لوگوں کے کرتوت کی بدولت تمام خشکی و تری میں فساد پھیل گیا۔

كَمَا آتَا بَلَّغْتُمْ مِّنْ مُّصِيبَةٍ ذِيهَا كَبْتٌ آتَيْنِي كَيْدِكُمْ (شوریٰ ۳۰)

جب تم پر کوئی مصیبت پڑتی ہے تو خود تمہارے کرتوت کے بدولت۔

(باقی آئندہ)

کے الکلام، ص ۱۸۰-۱۸۱ - شبلی بک ڈپو لکھنؤ، ۱۳۳۰ھ

الفہرست

اردو ترجمہ : مہر اسحاق بھٹی

مہر بن اسحاق ابن ندیم و تراخ

یہ کتاب چوتھی صدی ہجری تک کے علوم و فنون، سیور و رجال اور کتب و مصنفین کی مستند تاریخ ہے۔ اس میں یہود و نصاریٰ کی کتابوں، قرآن مجید، نزول قرآن، جمع قرآن اور قرآن کے ام، فصاحت و بلاغت، ادب و انشا اور اس کے مختلف مکاتب فکر، حدیث و فقہ اور اس کے تمام مدارس فکر، علم نحو، منطق و فلسفہ، ریاضی و حساب، سحر و شعبہ بازی، طب اور صنعتِ کیمیا وغیرہ تمام علوم، ان کے علماء و ماہرین اور اس سلسلے کی تصنیفات کے بارے میں اہم تفصیلات بیان کی گئی ہیں۔ علاوہ ازیں واضح کیا گیا ہے کہ یہ علوم کب اور کیونکر عالم وجود میں آئے۔ پھر ہندوستان اور چین وغیرہ میں اس وقت جو مذاہب رائج تھے، ان کی وضاحت کی گئی ہے۔ نیز بتایا گیا ہے کہ اس دور میں دنیا کے کس کس خطے میں کیا کیا زبانیں رائج اور بولی جاتی تھیں اور ان کی تحریر و کتابت کے کیا اسلوب تھے۔ ان کی ابتدا کس طرح ہوئی اور وہ ترقی و ارتقا کی کن کن منازل سے گزریں۔ ان زبانوں کی کتابت کے نمونے بھی دیے گئے ہیں۔

ترجمہ اصل عربی کتاب کے کئی مطبوعہ نسخے سامنے رکھ کر کیا گیا ہے اور جگہ جگہ ضروری حواشی بھی دیے گئے ہیں جس سے کتاب کی افادیت بہت بڑھ گئی ہے۔

قیمت ۳۵ روپے

صفحات ۹۳۶ مع اشاریہ

طلبہ کا پتہ: ادارہ ثقافت اسلامیہ، کلب روڈ، لاہور